



MINUTI

Laqgha tal-Kunsill Lokali l-Gharb

Laqgha Nru. 03

Data: 22 ta' Awwissu 2024

Hin: 10.00am

Post: Ufficju Amministrattiv, Kunsill Lokali l-Gharb

Il-laqgha bdiet b'dawn il-membri prezenti:-

David Apap Agius

Tonio Mifsud

Dr. Lisa Marie Brooke

Joseph Mizzi

Sindku

Kunsillier

Kunsillier

Kunsillier

Emily Amatulli-Depasquale

Segretarju Ezekuttiv

AGENDA

- 03.1 Qari tal-ittri ta' apologiji;
- 03.2 Kunsiderazzjoni u Approvazzjoni tal-Minuti;
- 03.3 Komunikazzjoni mis-Sindku;
- 03.4 Twegibiet ghall-Mistoqsijiet tal-Kunsilliera;
- 03.5 Korrispondenza u Rapportjiet;
- 03.6 Jum l-Gharb;
- 03.7 Offerti u Kwotazzjoni;
- 03.8 Sub-Post Office;
- 03.9 Attivitajiet;

- 03.10 Materji ohra;
 - 03.11 Skeda ta' Pagamenti;
 - 03.12 Tmiem tal-laqgħa u data tas-seduta li jmiss.
-

03.1 Qari tal-ittri ta' apologji

- 03.1.1 Il-Vici Sindku talab li jigi skuzat peress li kien indispost. Il-Kunsill qabel li għandu jigi skuzat.

03.2 Kunsiderazzjoni u Approvazzjoni tal-Minuti

- 03.2.1 Il-Minuti gew approvati bhala dokument korrett.

03.3 Komunikazzjoni mis-Sindku


- 03.3.1 Is-Sindku qal li qed jinhass il-bzonn li l-vetturi b'mod partikolari fiz-zmien tas-sajf ikunu b'xi mod identifikanti minhabba l-problemi li qed niltaqgħu magħhom meta jkun hemm bzonn li ticcaqlaq xi vettura għal xi raguni jew ohra bhal meta per eżempju jkunu jridu jgħaddu trakkijiet u dawn il-vetturi jkunu ta' ostaklu. Huwa qal li dan qed jigri b'mod partikolari b'vetturi li jkunu qegħdin fil-lokalita' għal xi vaganza f'postijiet tal-kiri. Għaldaqstant huwa ssugerixxa li tinghata barcode lis-sidien ta' dawn il-postijiet sabiex min ikunu qed jikri għandu jpoggi din il-barcode fejn f'kaz ta' bzonn ikun hemm indikazzjoni cara ta' fejn jinstab sid il-vettura. Sabiex isir dan trid isir bye-law min-naha tal-Kunsill biex b'hekk is-sidien ikunu obligati bil-ligi li jaderixxu ma' din ir-regola u jekk le jigi mmultati. Tkompliet id-diskussjoni fuq din il-materja fejn Tonio Mifsud issugerixxa li tinghata anke il-possibilita' li wiehed japplika għal barcode minn fuq l-App tal-Kunsill. Meta tkomplet id-diskussjoni gie innotat li jkun idejali li din tinghata lir-residenti kollha u anke lil vizitaturi kollha. Il-Kunsill qabel li għandha tigi proposta din il-bye-law, tigi inkluzo fl-App u li tinkludi lil kulhadd.

- 03.3.2 Is-Sindku qal li kien hemm talba sabiex issir bankina fi Triq il-Knisja kantuniera ma' Sqaq il-Fgura sabiex in-nies li jkunu għaddejjin bil-mixi juzaw lilha u jkollhom protezzjoni mit-traffiku li jkun għaddej. Sabiex isir dan sid il-post li jinsab f'din iż-żona irid jaccetta li titranga l-bankina min-naha ta' gewwa tal-propjeta' tiegħu. Tkompliet id-diskussjoni fejn il-Kunsill qabel li għandu jinstab is-sid u jsir dak mehtieg biex issir tali bankina.

03.4 Twegibiet għall-Mistoqsijiet tal-Kunsilliera

- 03.4.1 Gew trattati s-segweni mistoqsijiet minghand Joseph Mizzi:

Jekk hux possibbli illi titwahhal xibka fil-bokka taz-zewg 'xelters' li hemm faccata tac-cimiterju, fi Triq Santu Pietru. B'rakkomandazzjoni tal-għaqda Nadur Nadif li



kienu gew ghamlu clean-up fl-area u qed jissuggerixxu li titwahhal 'xibka' sabiex ma jintremiex skart gewwa u anke ma jidholx hmieg li jist'a jingarr meta taghmel ix-xita u jinzel mat-triq 'l isfel.

Il-Kunsill iddiskuta din il-materja u qabel li ghandhom jehlu xbiki biex jaghlqu minhabba periklu.


Nixtieq insemmi punt iehor bhal ma jsir kull sena, infakkar sabiex jtnaddfu l-culverts fejn jinzel l-ilma halli ma jkunx hemm hmieg u haxix fihom li jzomm l-ilma u punt iehor sabiex jinqata' l-haxix minn passaggi fil-kampanja, peress li issa jkun nixef u z-zkuk ikunu ta' periklu ghal min imur jimxi jew ghaddej mill-moghdijiet fir-rabà ghax ikunu jniggzu

Il-Kunsill qabel li ghandhu jsir it-tindif mehtieg.

03.5 Korrispondenza u Rapportj

- 03.5.1 Giet trattata korrispondenza minghand residenti fi Triq Trux fejn saret talba ghal installazzjoni ta' Road Humps. Il-Kunsill iddiskuta din il-materja u qabel li l-ewwel pass li ghandu jittiehed huwa li jigu installati tabelli ta' speed limit kif kien gie diskuss fil-kunsill precedenti.
- 03.5.2 Giet trattata talba ghal Road Hump fi Triq Mongur fejn il-kumpless ta' Sbejha. Il-Kunsill iddiskuta din it-talba u qabel li ghandha ssir survey mar-residenti koncernati u ssir it-talba mehtiega.
- 03.5.3 Is-Sindku spejga li fit-Triq l-Gharb qed isir uzu tal-ispeed gun u huwa ssuggerixxa li ssir talba mill-Kunsill biex jigu installati tabelli. Il-Kunsill qabel ma' din il-proposta.
- 03.5.4 Giet trattata talba ghal yellow lines fi Sqaq il-Fgura fejn il-kantuniera. Il-Kunsill iddiskuta din il-materja u qabel li ghandha ssir talba biex isiru dawn is-sinjali.
- 03.5.5 Giet trattata korrispondenza minghand l-Arcipriet Trevor Sultana fir-rigward ta' hajt fic-Cimiterju. Saret diskussjoni dwar din il-materja fejn il-Kunsill qabel li ghandu jintalab il-Perit jivverifika x'xogholijiet u spejjez huma mehtiega.
- 03.5.6 Gew trattati s-segwenti applikazzjoni ghall-permess ta' zvilupp min-naha tal-Awtorita' tal-Ippjanar:
PA/05178/24, RG/00297/24, PA/04825/24 u PA/05005/24.
- 03.5.7 Is-Sindku ssuggerixxa sabiex isir attivita' sportiva minflok il-Clean Up mat-tfal, adoloxxenti u zghazagh tal-lokalita'. Il-Kunsill iddiskuta din il-materja u qabel li ghandu jigi avvicinat Radu sabiex jorganiza din l-attivita'.

03.6 Jum l-Gharb



03.6.1 Is-Sindku ssugerixxa sabiex l-attivitá ta' Jum l-Gharb tinkludi fiha kantata, tqassim tal-premijiet u wara jsir riceviment waqt daqq minn band fil-Pjazza.

03.6.2 Gew moqrija in-nominazzjonijiet ta' Premju Gharb fejn wara l-Kunsill ghadha ghall-ghazla:

Premju Volontarjat Lokali – Il-Kunsill qabel li ghandu jinghata lil Maxine Debrincat

Premju Gieh l-Gharb – Il-Kunsill qabel li ghandu jinghata lil Assocazzjoni Maltija EspressoArti Gharb.

Premju Personal Achievement – Il-Kunsill qabel li ghandu jinghata lil Elena Curmi

Premju Gharb Gozitan Cultural Award – Il-Kunsill qabel li ghandu jinghata lil Charles Daniel Saliba.

Premju Qlub Generuzi – Il-Kunsill qabel li ghandu jinghata lill-Grupp tal-Guatamala.

Premju Sportiv tas-Sena – Waqt il-votazzjoni s-Sindku talab li jigi skuzat peress li kellu interess familjari f'din in-nominazzjoni u ghalhekk hareg mill-kamra. Tkompliet id-diskussjoni fejn l-Kunsill qabel li ghandu jinghata lil Matthew Galea. Is-Sindku rega ssejjah lura fil-kamra.

Premju Artigjanat Lokali - Waqt il-votazzjoni Joseph Mizzi talab li jigi skuzat peress li kellu interess familjari f'din in-nominazzjoni u ghalhekk hareg mill-kamra. Tkompliet id-diskussjoni fejn l-Kunsill qabel li ghandu jinghata lil Nancy Mizzi. Joseph Mizzi rega ssejjah lura fil-kamra.


03.7 Offerti u Kwotazzjoni

03.7.1 Is-Sindku qal li hemm bzonn li jinhargu offerti ghal diversi servizzi jew progetti fil-lokalita'. Huwa ssugerixxa li jinhargu dawn segwenti:

1. Tender ghal-*lift* – Supply & Installation at ARB Complex, Tumas Cassar Street, Gharb.
2. Tender ghal-*fence* tal-grawnd – Supply & Installation of fence at Gharb Football Ground, Tumas Cassar Street, Gharb.
3. Tender ghal-Stationery u Printing.
4. Tender ghal xoghol plumbing u electrician.
5. Tender Maintenance and Supply of IT Services.
6. Tender ghal AC and Ventilation – Supply & Installation of Ventilation System at ARB Complex, Tumas Cassar Street, Gharb.

Il-Kunsill qabel li ghandhom jinhargu dawn l-offerti.

03.8 Sub-Post Office



03.8.1 Is-Sindku qal li fil-prezent il-Kunsill qiegħed f'diskussjonijiet mall-Maltapost sabiex jingħata servizz ahjar u b'aktar granet. Huwa qal li l-Maltapost diga kellha persuna li jista' jipprovdi dan is-servizz li bhala hlas jithallas mill-Kunsill. Huwa qal li tajjeb li jinfetħ ta' kuljum mit-Tnejn sas-Sibt apparti l-Erbgħa. Huwa qal li tajjeb li jkomplu jigu provduti s-servizzi kollha inkluz dawn tal-bank u b'zieda ta' ohrajn magħhom. Huwa qal li bhala impjegat dan ser jithallas b'€8 is-siegha. It-training tal-persuna ingħata mill-Maltapost. Is-Sindku spjega ukoll li din il-persuna tista' tigi inkluz ukoll fl-NGO li ssemiet fl-ahħar laqgħa tal-Kunsill u jista' jkun il-kaz li skond il-bzonn din il-persuna tagħti hours ohra extra lill-Kunsill. Huwa qal li bhala problema hemm minħabba tas-sick pero din għad trid tigi dikussa mall-Maltapost. Is-Sindku iddiskjara li għandu relazzjoni familjari mall-persuna li giet proposta min-naha tal-Maltapost u għalhekk hareg mill-kamra sabiex il-Kunsill ikompli bid-diskussjoni. Tonio Mifsud kompla jippresiedi. Il-Kunsill gie infurmat li l-persuna proposta kienet Caroline Dimech. Il-Kunsill qabel unanimament li din għandha tinħatar sabiex tmexxi l-ufficju tas-Sub post office. Is-Sindku ssejjah lura fil-kamra u kompla jippresiedi. Il-Kunsill qabel ukoll li għandhom jitkomplew id-diskussjonijiet mall-Maltapost kif proposti biex jista' jibda' l-operat tas-Sub Post office.

03.9 Attivitajiet

03.9.1 Is-Sindku qal li l-attivitajiet li l-attivitajiet relatati mall-Kite Festival diga inbeda l-pubblicita' tagħhom min-naha tal-Ministeru għal Ghawdex kif ukoll min-naha tal-Kunsill.

03.9.2 Is-Sindku qal li l-festival tal-Puppets ser isir bil-kollaborazzjoni tal-Għaqda Muzikali Vizitazzjoni. Huwa qal li ser jingħabu tlett puppets kbar minn Franza u spjega x'tip ta' puppets ser ikunu. Huwa ppropona sabiex parti mill-program jinkludi *entertainment*, u *work shops* għat-tfal fejn dawn jistgħu jsiru għewwa c-Centru bi qbil mall-parrocca. Id-dati ta' dan il-festival huma 28 u 29 ta' Settembru. Huwa qal ukoll li 28 ta' Settembru hemm ukoll il-Pop in the City fejn il-Kunsill qed jikkollabora mall-Ministeru għal Ghawdex. Is-Sindku qal li l-attivitajiet ser tinkludi *Kite Work Shops*, Preparamenti tal-Gbejniet, Preparamenti tal-lidna tal-festa u Stained Glass. Huwa qal li dan ser ikun qed isir bejn id-9am u 5pm u dritt wara jibda' il-Puppets festival fis-7pm. Fil-gurnata tal-Hadd ser issir ukoll sfilata bil-puppets. Il-Kunsill kompla bid-diskussjoni u qabel mall-program propost.

03.9.3 Attivitajiet ohra li ser jigu organizzati fix-xħur li gejjin huma l-opra, Herbs Festival u Make Music Great. Bhala herbs festival is-Sindku issugerixxa li din is-sena jintuza t-tagen il-kbir u jkun hawn chef lokali li jsajjar għewwa fih. Lisa Marie Brooke issugerit li ssir xi haga relatata ukoll ma' herbs ta' Frenc ta' l-Għarb filwaqt li Tonio Mifsud qal li residenta mill-Għarb kienet ippublikat ktejjeb fuq il-herbs. Is-Sindku qal li kienet diga saret talba għal dan il-ktejjeb pero' l-persuna kienet irrifjutat. Il-Kunsill kompla jiddiskuti u qabel li tajjeb li jigu anke ppublikat ricetti bħal ma' huma għall-influenza u dan jista' jsir fuq tip ta' bookmark. Is-Sindku qal ukoll li għewwa l-lokalita' kien hemm zewg Taljani li kienu lesti jgħinu

fil-Herbs Festival. Tonio Mifsud issuggerixxa li jigu mistiedna Kunsilli ohra biex jippartecipaw pero' gie innotat li dan kien festival zghir u relatat mall-herbs. Huwa ssuggerixxa ukoll lil group min-Nadur sabiex ibieghu xi prodotti. Tkomplet id-diskussjoni fejn il-Kunsill qabel li l-programm ghandu jerga' jigi diskuss waqt laqgħa ohra.

03.9.4 Make Music Great ser isir is-Sibt. Is-Sindku spjega li dawn it-tlett attivitajiet għandhom budget ta' €10,000 peress li din is-sena dan gie restreet u għalhekk l-attivitajiet trid issir iżgħar. Għaldaqstant is-Sindku ppropona li f'din il-gurnata jsir kuncert. Il-Kunsill qabel ma' din il-proposta.

03.9.5 Attivitajiet ohra tal-aħħar tas-sena tkun il-programm Milied fil-Pjazza. Tonio Mifsud issuggerixxa li tingab it-terramaxxa. Is-Sindku spejga li dan il-programm ikun qed isir bejn 13 ta' Dicembru sal-aħħar tas-sena. Joseph Mizzi ssuggerixxa li jsir zipline fil-Pjazza. Is-Sindku ppropona li terga ssir il-Christmas Tree Choir bhas-sena l-ohra. Tkomplet id-diskussjoni fejn gie deciz li t-Terramaxxa tista' tingab f'gurnata minnhom u jkun hemm serata folk ukoll. Tonio Mifsud issuggerixxa li jsiru anke pony rides. Gie propost li jsiru stalls sabiex jigu attratti aktar persuni. Il-Kunsill qabel li jkompli jesplora kif ser isir il-programm u jerga' jigi diskuss.

03.10 Materji ohra

03.10.1 Is-Sindku informa lill-Kunsill li x-xogħolijiet fi Triq ta' Abdilla tal-konkos qed jittkomplew biex ikunu lesti għall-kite Festival.

03.10.2 Fir-rigward ta' Triq Tumas Cassar, is-Sindku qal li kienu waslu LAs u ix-xogħol kien ser jinbeda.

03.10.3 Fir-rigward tas-sistema tal-Panelli is-Sindku qal li qed isiru diskussjonijiet mar-REWS biex isiru fuq Grid differenti. F'din l-istess zona hemm il-kumplex tal-pixxina li huwa lest pero' għad baqa' aktar xogħolijiet x'jigi finalizzati.

03.11 Skeda ta' Pagamenti


03.11.1 L-iskeda tal-pagamenti giet approvata mill-Kunsill.

03.12 Tmiem tal-laqgħa u data tas-seduta li jmiss

03.12.1 Il-laqgħa li jmiss ser tinzamm nhar it-Tlieta 24 ta' Settembru fid-9.00am.

03.12.2 Il-laqgħa spiccat fil-11.39am.

Konfermati minn:


David Apap
Sindku


Emily Amatulli Depasquale
Segretarju Ezekuttiv